

సిపిఐ(ఎం.ఎల్) న్యూడెమోక్రసీ కేంద్రకమిటీ సభ్యులు కామ్రేడ్ ఎస్కె ముఖార్ పాషాకు విప్లవ జోహార్లు



విప్లవ పోరాట యోధుడు కామ్రేడ్ ఎస్కె.ముఖార్ పాష సెప్టెంబర్ 24న కరోనా మాయ రోగంతో కన్నుమూశారు. మొత్తం 58 సంవత్సరాల జీవితంలో 40 సంవత్సరాల పాటు పూర్తిగా విప్లవోద్యమ నిర్మాణమే కర్తవ్యంగా సాగిన కామ్రేడ్ ముఖార్ పాష జీవితం అర్థాంతరంగా ఆగిపోయింది. విప్లవం తప్ప మరే వ్యాపకంగానీ, ఆలోచనగానీ లేని జీవిత కాలపు వృత్తి విప్లవకారుడు కామ్రేడ్ ముఖార్ పాష. ఈ విప్లవకారుడి అకాల మరణం ఒక్క సిపిఐ(ఎం-ఎల్) న్యూడెమోక్రసీకే గాకుండా మొత్తం విప్లవోద్యమానికే లోటు... పూర్వజీవితం నష్టం. వీరుడి మరణం కన్నీరు తెప్పించదు... అది కర్తవ్యాన్ని పదును పెట్టాలనే సూత్రానికనుగుణంగా కన్నీళ్లను కసిగా కొనసాగించవలసిన బాధ్యతను కామ్రేడ్ పాష మన ముందుంచి వెళ్లారు.

ఇందిరా గాంధీ విధించిన క్రూర ఎమర్జెన్సీని దేశమంతటా ఎత్తివేసిన సందర్భంగా గోదావరి లోయలో గొప్ప ప్రజా ఉద్యమం ముందుకొచ్చింది. ఇల్లందు, ఆ పొరుగునే గల గుండాలలో జన్మించిన కామ్రేడ్ పాష విప్లవ భావాలకు ఆకర్షితుడయ్యాడు. అనాటి ఖమ్మం జిల్లాలో భాగమైన ఇల్లందులో కామ్రేడ్ ముఖార్ పాష హైస్కూల్లో చదువుతున్నప్పుడే (1978) లో ప్రగతిశీల ప్రజాస్వామ్య విద్యార్థి సంఘం (పిడిఎస్యు)లో పనిచేశారు. పిడిఎస్యు నాయకుడిగా ఇల్లందులోనే ఇంటర్మీడియట్ పూర్తిచేసి, ఖమ్మంలోని ఎస్ఆర్ అండ్ బిజెఎస్ఆర్ కాలేజీలో డిగ్రీలో చేరారు. విప్లవోద్యమ అవసరాల రీత్యా మొదటి సంవత్సరంలోనే డిగ్రీ విద్యను వదిలేసి విప్లవ కార్మికోద్యమానికి అంకితమై ఆం.ప్ర. టైల్స్ యూనియన్‌ను స్థాపించారు. నాటి నుండి కడ వరకూ ఆ యూనియన్‌ను ముందుకు నడిపించారు. విప్లవ కార్మికోద్యమ నిర్మాణంలో భాగంగా సింగరేణిలోనూ ఆవిర్భవించిన గోదావరి లోయ బొగ్గు గని కార్మిక సంఘం (జిఎల్బికెఎస్), యితర కార్మిక సంఘాల ఏర్పాటుకు, వాటి పురోభివృద్ధికి కామ్రేడ్ పాష పూనుకున్నారు. భారత కార్మిక సంఘాల సమాఖ్య(ఐఎఫ్ఐయూ) రాష్ట్ర నాయకుడిగా మూడున్నర దశాబ్దాల పాటు క్రియాశీల పాత్ర పోషించారు.

జీవిత కాలపు వృత్తి విప్లవకారుడిగా కామ్రేడ్ ముఖార్ పాష గత నాలుగు దశాబ్దాలుగా సాగించిన కృషి ఎన్నడగినది, స్ఫూర్తిదాయకమైనది. ఉమ్మడి ఖమ్మం-వరంగల్ జిల్లాలో విప్లవోద్యమ నిర్మాణానికి ప్రధానంగా అటవీ ప్రాంత వుద్యమ నిర్మాణంలో కామ్రేడ్ పాష పోషించిన పాత్ర అత్యంత కీలకమైనది. దేశ స్థాయిలో వివిధ విప్లవ సంస్థల మధ్య సత్సంబంధాలు, ఐక్య కార్యచరణ కొనసాగుతూన్న సందర్భంలో కామ్రేడ్ పాష అకాల మరణం విప్లవోద్యమానికి, ప్రజా ఉద్యమానికి ఎంతో నష్టకరమైనది.

కామ్రేడ్ ముఖార్ పాష పీడిత వర్గంలో పుట్టి ఆ వర్గ ఉద్యమానికే తన జీవితాన్ని అంకితం చేశారు. మార్క్సిస్టు-లెనినిస్టు-మావోఆలోచనను తన ప్రాపంచిక దృక్పథంగా స్వీకరించి నిబద్ధుడై నిలబడ్డారు. కామ్రేడ్ పాషకు సిపిఐ(ఎం.ఎల్) కేంద్ర కమిటీ విప్లవ జోహార్లు అర్పిస్తోంది.

విశ్వం, ప్రధాన కార్యదర్శి
కేంద్రకమిటీ, సిపిఐ(ఎం.ఎల్)

○○○